

**৫০০ আৰু ১০০০ টকীয়া মুদ্ৰাবৰ্গৰ বৰ্তমান শৃংখলাৰাজিৰ বেংকনোটৰ পৰা বৈধ মুদ্ৰা বৈশিষ্ট্য প্ৰত্যাহাৰ
আঁচনিখনৰ লক্ষ্যণীয় বৈশিষ্ট্যসমূহ**

১. ভাৰত চৰকাৰে জাৰি কৰা ৰাজপত্ৰিত অধিসূচনা নং ২৬৫২ দিনাংক ৮ নৱেম্বৰ,২০১৬ অনুযায়ী ৮ নৱেম্বৰ,২০১৬লৈ ভাৰতীয় ৰিজাৰ্ভ বেংকে জাৰি কৰা ৫০০ আৰু ১০০০ টকীয়া বৰ্তমানৰ শৃংখলাবৰ্গৰ ৯ নৱেম্বৰ,২০১৬ৰ পৰা কাৰ্যকৰী হোৱাকৈ কোনো ঠাইতে একাউন্টত প্ৰদানৰ বাবে বৈধ মুদ্ৰা হৈ নাথাকিব।

২. বেংক বা চৰকাৰী কোম্পাগাৰ বাদে অন্য ব্যক্তিৰ হাতত থকা এছ বি এনসমূহ ভাৰতীয় ৰিজাৰ্ভ বেংকৰ ১৯টা ইছ্যু শাখা আৰু ৰাজহুৱা খণ্ডৰ বেংক, বেচৰকাৰী খণ্ডৰ বেংক, বিদেশী বেংক, আঞ্চলিক গ্ৰামীণ বেংক, চহৰীয়া সমবায় বেংক আৰু ৰাজ্যিক সমবায় বেংকৰ যিকোনো শাখাত ৩০ ডিচেম্বৰ,২০১৬ পৰ্যন্ত নিম্নোক্ত চৰ্তাৱলী সাপেক্ষে বিনিময় কৰিব পৰা যাব-

ক. একোজন ব্যক্তিৰ হাতত তকা মুঠ মূল্যৰ ৪০০০ টকা পৰ্যন্ত যিকোনো বেংক শাখা বা ৰিজাৰ্ভ বেংকৰ ইছ্যু কাৰ্যালয়ত অন্য মুদ্ৰাবৰ্গৰ নোটেৰে সলাই লব পাৰিব, যদিহে সংলগ্নপত্ৰ ৫ মতে আৰ্হিৰ ৰিকুইজিচন শ্লিপসহ সংলগ্ন ৫ত দেখুওৱা পৰিচয় প্ৰমাণ উক্ত উচ্চ বৰ্গৰ নোটৰ সৈতে দাখিল কৰে।

খ. এছ বি এনৰ সামগ্ৰিক মূল্য ৪০০০ টকাৰ অধিক হলে, উচ্চ মূল্যবৰ্গৰ নোট উপস্থাপন কৰা বেংকৰ শাখাত উপস্থাপনৰ একাউন্টত সমৰাশিৰ ধন জমাভুক্ত কৰা হব। বেংক শাখা বা আৰ বি আই ইছ্যু কাৰ্যালয়ত এছ বি এন বিনিময় কৰাৰ ৪০০০ টকাৰ সীমা ১৫ দিনৰ পাছত পুনৰীক্ষণ কৰা হব।

গ. এছ বি এন উপস্থাপন কৰা বেংকত ৰখা উপস্থাপনৰ একাউন্টত জমাভুক্ত কৰিবলৈ বিচৰা এছ বি এনৰ পৰিমাণ বা মূল্যৰ কোনো সীমা নাথাকে।

ঘ. প্ৰচলিত বেংকিং পদ্ধতি সাপেক্ষে আৰু বৈধ পৰিচয় প্ৰমাণ দাখিল কৰিলে উপস্থাপনৰ যিকোনো বেংকৰ একাউন্টত এছ বি এনৰ সমমূল্য জমাভুক্ত কৰিব পাৰিব।

ঙ. তৃতীয় পক্ষৰ একাউন্টতো উপস্থাপিত এছ বি এনৰ সমমূল্যৰ ৰাশি জমাভুক্ত কৰিব পাৰি যদিহে প্ৰচলিত বেংকিং প্ৰথা মানি আৰু প্ৰকৃত উপস্থাপনৰ বৈধ পৰিচয় প্ৰমাণ দি একাউন্ট ধাৰকে তাৰ বাবে নিৰ্দ্ধাৰিত কৰ্তৃত্ব প্ৰদান কৰে।

চ. কে ৱাই চি অনুসৰণ নকৰা বা সম্পূৰ্ণ তথ্য নিদিয়া একাউন্টত সৰ্বাধিক ৫০,০০০ টকা মূল্যৰ এছ বি এন জমা দিব পাৰি।

ছ. প্ৰথম পক্ষৰ বাবে, প্ৰতি সপ্তাহত ২০,০০০ মটকাৰ সামগ্ৰিক সীমাৰে একোটা বেংক একাউন্টৰ পৰা কাউন্টাৰযোগে নগদ উলিওৱাৰ সীমা ১০,০০০ টকা ধাৰ্য কৰা হৈছে।

জ. চেক, ডিমাণ্ড ড্ৰাফ্ট, ক্ৰেডিট/ডেবিট কাৰ্ড, মোবাইল ৱালেট আৰু ইলেকট্ৰনিক ফাণ্ড ট্ৰেন্সফাৰ প্ৰণালী আদি নগদবৰ্জিত আকাৰত একাউন্ট পৰিচালনাত কোনো সীমা নাই।

ঝ. এটিএমযোগে নগদ উঠোৱাৰ সীমা ১৮ নৱেম্বৰ,২০১৬লৈকে দৈনিক ২০০০ টকা হব। ১৯ নৱেম্বৰ,২০১৬ৰ পৰা এই সীমা প্রতি কাৰ্ডত প্রতি দিনে ৪০০০ টকালৈ বৃদ্ধি হব। আৰ বি আইৰ পৰৱৰ্তী নিৰ্দেশ পৰ্যন্ত সকলো এটিএমে ১০০ আৰু ৫০ টকীয়া নোটহে বিতৰণ কৰিব।

ঞ. ৩০ ডিচেম্বৰ,২০১৬ বা তাৰ পূৰ্বে এছ বি এন বিনিময় কৰিবলৈ অসমৰ্থ হোৱাসকলৰ বাবে পৰৱৰ্তী তাৰিখ পৰ্যন্ত আৰ বি আইৰ নিৰ্দিষ্ট কাৰ্যালয়ত বিনিময় কৰিবলৈ সুযোগ দিয়া হব; ৰিজাৰ্ভ বেংকে ধাৰ্য কৰিবলগীয়া আৱশ্যকীয় তথ্যপাতিৰ যথার্থতা আৰু পৰিপূৰণ সাপেক্ষে এই ব্যৱস্থা হব।